



امیر اہلسنت حضرت خاندانِ اہلِ بادل  
محند الیاس عطاؤں قادری رضوی



مفت محمد رفیع  
مفت محمد رفیع

# بادشاہوں کی پڈیاں



اس زمانے میں یہ خط فرمایا ہے

تکبر اور کمی ہزاروں میں ہیں  
ہفت عشق: عشقِ خدا، عشقِ رسول، عشقِ علی، عشقِ فاطمہ، عشقِ حسین

صوت کا علاج

روح کی مدد کا گہا تھیں

قیامت کی منتظر تھیں

پیشہ کی لگام

4931389-80-84

2201479 2314045-2203311



Email: makasala@dawateislami.net / www.dawateislami.net / www.dawateislami.org

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## بادشاہوں کی ہڈیاں

شیطان لاکھ سُستی دلائے، یہ رسالہ مکمل پڑھ لیجئے آپ اپنے دل میں مَدَنی انقلاب برپا ہوتا محسوس فرمائیں گے۔

﴿یہ بیان امیر اہلسنت دامت برکاتہم العالیہ نے تبلیغ قرآن و سنت کی عالمگیر غیر سیاسی تحریک، دعوتِ اسلامی کے تین روزہ سنتوں بھرا اجتماع (سندھ) (۲۰۱۱ء) صفر المظفر ۱۴۳۳ھ التواربائب المدینہ کراچی) میں فرمایا۔ ضروری ترمیم کے ساتھ تحریر حاضر خدمت ہے۔ عبیدالرضا ابن عطار﴾

## شفاعت کی بشارت

رَحْمَتِ عالم، نورِ مجسم، شاہِ بنی آدم، شفیعِ اُمم، رسولِ اکرم صلی اللہ تعالیٰ علیہ وسلم کا فرمانِ شفاعت نشان ہے، ”جو مجھ پر دُرودِ پاک پڑھے گا میں اُس کی شفاعت فرماؤں گا۔“ (القول البدیع ص ۱۱۷ مطبوعہ دارالکتب العلمیہ بیروت)

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْبِ!

منقول ہے کہ ایک بادشاہ شکار کیلئے نکلا مگر جنگل میں اپنے مُصاحبوں سے پھٹ گیا۔ اُس نے ایک کمزور اور غمگین نوجوان کو دیکھا جو انسانی ہڈیوں کو اُلٹ پکٹ رہا ہے، پوچھا، تمہاری یہ حالت کیسے ہو گئی ہے اور اس سُنسان بیابان میں اکیلے کیا کر رہے ہو؟ اُس نے جواب دیا، میرا یہ حال اس وجہ سے ہے کہ مجھے طویل سفر درپیش ہے۔ دو مُوٹَگل (دِن اور رات کی صورت میں) میرے پیچھے لگے ہوئے ہیں اور مجھے خوفِ زدہ کر کے آگے کو دَوڑا رہے ہیں۔ یعنی جو بھی دِن اور رات گزرتے ہیں وہ مجھے موت سے قریب کرتے چلے جا رہے ہیں، میرے سامنے تنگ و تاریک تکلیفوں بھری فُمر ہے، آہ! گلنے سڑنے کے لئے عنقریب مجھے زیرِ زمین رکھ دیا جائے گا، ہائے! ہائے! وہاں تنگی و پریشانی ہوگی، وہاں مجھے کیڑوں کی خوراک بننا ہوگا، میری ہڈیاں جدا جدا ہو جائیں گی اور اسی پر اِکٹفاء نہیں بلکہ اس کے بعد قیامت برپا ہوگی جو کہ نہایت ہی کٹھن مَرَحِلہ ہوگا۔ معلوم نہیں بعد ازاں میرا جنت ٹھکانہ ہوگا یا معاذ اللہ جہنم میں جانا ہوگا۔ تم ہی بتاؤ، جو اتنے خطرناک مَرِاجِل سے دوچار ہو وہ بھلا کیسے خوشی منائے؟ یہ باتیں سُن کر بادشاہ رنج و ملال سے نڈھال ہو کر گھوڑے سے اُترا اور اس کے سامنے بیٹھ کر عرض گزار ہوا، اے نوجوان! آپ کی باتوں نے میرا سارا جین چھین لیا ہے اور دل کو اپنی گرفت میں لے لیا، ذرا ان باتوں کی مزید وضاحت فرما دیجئے، تو اُس نے کہا، یہ میرے سامنے جو ہڈیاں جمع ہیں انہیں دیکھ رہے ہو! یہ ایسے بادشاہوں کی ہڈیاں ہیں جنہیں دُنیا نے اپنی زینت میں اُلجھا کر فریب میں مُبھکا کر دیا تھا، یہ خود تو لوگوں پر حکومت کرتے رہے مگر غفلت نے ان کے دلوں پر حکمرانی



کی، یہ لوگ آخرت سے غافل رہے یہاں تک کہ انہیں اچانک موت آگئی! ان کی تمام آرزوئیں دھری رہ گئیں، نعمتیں سلب کر لی گئیں۔ قبروں میں ان کے جسم گل سڑ گئے اور آج ابھرائی گئے۔ مہر سی کے عالم میں ان کی ہڈیاں بکھری پڑی ہیں۔ عنقریب ان کی ہڈیوں کو پھر زندگی ملے گی اور ان کے جسم مکمل ہو جائیں گے، پھر انہیں ان کے اعمال کا بدلہ ملے گا اور یہ نعمتوں والے گھر جنت یا عذاب والے گھر دوزخ میں جائیں گے۔ اتنا کہنے کے بعد وہ نوجوان بادشاہ کی آنکھوں سے اوجھل ہو گیا، معلوم نہیں کہاں چلا گیا! ادھر خدام جب ڈھونڈتے ہوئے پہنچے تو بادشاہ کا چہرہ اداس اور اس کی آنکھوں سے سیل اشک رواں تھا۔ رات آئی تو بادشاہ نے لباس شاہی اتارا، اور دو چادریں جسم پر ڈال کر عبادت کیلئے جنگل کی طرف نکل گیا پھر اس کا پتہ نہ چلا کہ کہاں گیا۔ رَحْمَةُ اللَّهِ تَعَالَى عَلَيْهِمَا (روض الزاہین ص ۲۰۰ طبعہ دار الکتب العلمیہ)

اللہ عزوجل کی اُن پر رحمت ہو اور اُن کے صفحے ہماری مغفرت ہو۔

میٹھے میٹھے اسلامی بھائیو! اس حکایت میں سفر آخرت کی طوالت اور اس میں پیش آنے والی حالت کا کس قدر فکر انگیز بیان ہے۔ پُر اسرار مبلغ نے **بادشاہوں کی ہڈیاں** سامنے رکھ کر فخر و خسر کی جو منظر کشی کی وہ واقعی عبرت ناک ہے۔ قبر و خسر کا معاملہ نہایت ہولناک و دشوار ہے مگر اس سے قبل موت کا مزہ چلہ بھی انتہائی گھربناک ہے اس میں نزع کی سختیوں، مَلَكُ الْمَوْتِ علیہ السلام کو دیکھنے اور بُرے خاتمے کے خوف جیسے انتہائی ہوش رُبان معاملات ہیں۔ پختانچہ

## کانٹے دار شاخ

امیر المؤمنین حضرت سیدنا عمر فاروق اعظم رضی اللہ تعالیٰ عنہ نے حضرت سیدنا کعب الأُخبار رضی اللہ تعالیٰ عنہ سے فرمایا، اے کعب (رضی اللہ تعالیٰ عنہ)! ہمیں موت کے بارے میں بتاؤ تو حضرت سیدنا کعب الأُخبار رضی اللہ تعالیٰ عنہ نے فرمایا، موت اُس شہنی کی مانند ہے جس میں کثیر کانٹے ہوں اور اُسے کسی شخص کے پیٹ میں داخل کیا جائے اور جب ہر کانٹا ایک ایک رگ میں پکڑاؤست ہو جائے پھر کوئی کھینچنے والا اُس شاخ کو زور سے کھینچے تو وہ (کانٹے دار شہنی) کچھ (گوشت کے ریشے وغیرہ) ساتھ لے آئے اور

کچھ باقی چھوڑ دے۔ (مکاشفۃ القلوب ص ۱۶۸ مطبوعہ دار الکتب العلمیہ بیروت)

حضرت علی المرتضیٰ شیر خدا عزوجل و عَزَّمُ اللہُ تَعَالٰی وَجْہہ الْکَرِیْم جہاد کی ترغیب دلاتے اور فرماتے، اگر تم شہید نہیں ہو گے تو مرجاؤ گے۔ اُس ذات کی قسم! جس کے قبضہ قدرت میں میری جان ہے، تلوار کی ہزار ضربیں بھی میرے نزدیک بستر پر موت سے بہتر ہے۔ (مُکَاشَفَةُ الْقُلُوب ص ۲۸ مطبوعہ دارالکتب العلمیہ بیروت)

میٹھے میٹھے اسلامی بھائیو! حضرت مولیٰ علی عَزَّمُ اللہُ تَعَالٰی وَجْہہ الْکَرِیْم نے یہ اس لئے فرمایا کہ شہید و ثبَت شہادت جنت کے خوشنما نظاروں بلکہ خدا عزوجل چاہے تو میٹھے میٹھے مُصطفیٰ صلی اللہ علیہ وسلم کے حسین جلووں میں گم ہو جاتا ہے اور اُسے فزع کی سختیوں کا احساس نہیں ہوگا۔ جب کہ عام حالات میں مرنے والا سکرات کی شدید تکالیف سے دوچار ہوتا ہے۔ کسی نے کیا خوب کہا ہے۔

سکرات میں گر رُوئے محمد صلی اللہ علیہ وسلم پہ نظر ہو ہر موت کا جھٹکا بھی مجھے پھر تو مزادے

## خوفناک صورت

ایک روایت میں ہے کہ حضرت سیدنا ابراہیم خلیل اللہ علی نبینا وعلیہ الصلوٰۃ والسلام نے ملک الموت علیہ السلام سے فرمایا، کیا تم مجھے وہ صورت دکھا سکتے ہیں جس میں تشریف لا کر کافروں کی روح قبض کرتے ہو۔ حضرت سیدنا عزرائیل علیہ السلام نے کہا، آپ علیہ السلام سہہ نہیں سکیں گے۔ حضرت سیدنا ابراہیم علی نبینا وعلیہ الصلوٰۃ والسلام نے کہا، کیوں نہیں (میں دیکھ لوں گا)۔ انہوں نے کہا، تو آپ مجھ سے الگ ہو جائیے۔ حضرت سیدنا ابراہیم علی نبینا وعلیہ الصلوٰۃ والسلام الگ ہو گئے۔ پھر ادھر مُتَوَجِّہ ہوئے تو ملاحظہ کیا، کالے کپڑوں میں ملبوس ایک سیاہ فام شخص جس کے بال کھڑے ہیں، بدبو آ رہی ہے اُس کے منہ اور نچھوں سے آگ اور دُھواں نکل رہا ہے۔ (یہ دیکھ کر) حضرت سیدنا ابراہیم علی نبینا وعلیہ الصلوٰۃ والسلام پر بے ہوشی طاری ہو گئی، جب ہوش آیا تو ملک الموت علیہ السلام اپنی اضل حالت پر آچکے تھے۔ آپ علیہ السلام نے فرمایا، اے ملک الموت علیہ السلام موت کے وقت صرف تمہاری صورت دیکھنا ہی کافر کیلئے بہت بڑا عذاب ہے۔ (مُکَاشَفَةُ الْقُلُوب ص ۲۹ مطبوعہ دارالکتب العلمیہ بیروت)



## موت کا راج

میٹھے میٹھے اسلامی بھائیو! موت کے جھٹکوں اور نزع کی سختیوں کا علم ہونے کے باوجود افسوس! ہم اس دنیا میں اطمینان کی زندگی گزار رہے ہیں، آہ! ہمارا ہر سانس موت کی طرف ایک قدم اور ہمارے شب و روز موت کی جانب ایک ایک میل ہیں۔ چاہے کوئی زندگی کی کتنی ہی بہاریں لوٹنے میں کامیاب ہو جائے مگر اسے موت کی خواہ سے دوچار ہونا ہی پڑیگا۔ کوئی چاہے کتنا ہی عیش و عشرت کی زندگی گزارے مگر موت تمام تر لذتوں کو ختم کر کے ہی رہے گی۔ کوئی خواہ کتنا ہی اہل و عیال اور دوست و احباب کی رونقوں میں دلدادہ ہو لے مگر موت اُسے جدائی کا غم دے کر ہی رہے گی، آہ! کتنے مغرور و پرودار موت کے ہاتھوں ذلیل و خوار ہو گئے، نہ جانے کتنے ظالم حکمرانوں کو موت نے ان کے بلند مخلات سے نکال کر قبر کی کال کوٹھری میں ڈال دیا۔ نہ جانے کیسے کیسے افسروں کو موت نے کوٹھیوں کی وسعتوں سے اٹھا کر قبر کی تنگیوں میں پہنچا دیا، کتنے ہی وزیروں کو جنگلوں کی چمکا چوندروشنیوں سے قبر کی تاریکیوں میں مُشقیل کر دیا۔ آہ! موت ہی کے سبب بہت سارے دولہے محلّے ارمانوں کے ساتھ آراستہ و پیراستہ حجرہ عروسی میں داخل ہونے کے بجائے کیڑے مکوڑوں سے ابھرتی تنگ و تاریک قبروں میں چلے گئے، نہ جانے کتنے ہی نوجوان شادی کی مسرتوں کے ذریعے اپنی جوانی کی بہاریں دیکھنے سے قبل ہی موت کا شکار ہو کر دُشمنِ کاب قبروں میں جا پہنچے۔

بے وفا دنیا پہ مت اعتبار	تُو اچانک موت کا ہوگا شکار
موت آئی پہلوں بھی چل دیے	خوبصورت نوجواں بھی چل دیے
چل دیے دنیا سے سب شاہ و گدا	کوئی بھی دنیا میں کب باقی رہا!
تُو خوشی کے پھول لے گا کب تلک؟	تُو یہاں زندہ رہے گا کب تلک؟

## ویران مَحَلّات

میٹھے میٹھے اسلامی بھائیو! مَنصَحیت پر ڈٹے رہنے کے سبب اگر دنیا بھی جاتی رہی اور دین بھی برباد ہو گیا تو کیا کرو گے! اللہ تبارک و تعالیٰ پارہ ۷۱ سورۃ الحجّ کی ۴۵ ویں آیت میں ارشاد فرماتا ہے:-

فَكَانَ مِنْ قَرْيَةٍ أَهْلَكْنَاهَا وَهِيَ ظَالِمَةٌ فَهِيَ خَاوِيَةٌ عَلَى عُرُوشِهَا وَبَنُو مُعْطَلَةٍ وَ قُصْرٍ مَشِيدٍ

ترجمہ کنزالایمان : اور کتنی ہی بستیاں ہم نے کھپا دیں (یعنی وہاں کے رہنے والوں سمیت ہلاک کر دیں) کہ وہ ستم گار (یعنی ظالم کفار پر مشتمل) تھیں، تو اب وہ اپنی چھتوں پر ڈھمی (گری) پڑی ہیں اور کتنے گنہگار بیکار پڑے (یعنی ان میں کوئی پانی بھرنے والا نہیں) اور کتنے محلّے گچ کئے ہوئے (یعنی ویران پڑے ہیں)۔

## قبر کی تاریکیاں

حضرت سیدنا ابوبکر صدیق رضی اللہ تعالیٰ عنہ دورانِ خطبہ فرمایا کرتے، کہاں ہیں وہ خوبصورت چہرے؟ کہاں ہیں اپنی جوانیوں پر اترانے والے؟ کدھر گئے وہ بادشاہ جنہوں نے عالیشان شہر تعمیر کروائے اور انہیں مضبوط قلعوں سے نگہبانی بخشی؟ کدھر چلے گئے میدانِ جنگ میں غالب آنے والے؟ بے شک زمانے نے اُن کو ذلیل کر دیا اور اب یہ قبر کی تاریکیوں میں پڑے ہیں۔ جلدی کرو! نیکیوں میں سبقت کرو! اور نجات طلب کرو۔ (ذمُّ الہوی باب ۵۰ ص ۴۹۸ طبع دار الکتب العلمیہ)

## غفلت کی چادر تانے سونا

میٹھے میٹھے اسلامی بھائیو! امیر المؤمنین حضرت سیدنا ابوبکر صدیق رضی اللہ تعالیٰ عنہ ہمیں قبر کی تاریکیوں کا احساس دلا کر خوابِ غفلت سے بیدار فرما رہے ہیں۔ ہدایتِ موت کو سہنا، تاریکی گور، اُس کی وحشت، کیڑے مکوڑوں کی خوراک بننا، ہڈیوں کا کوسیدہ ہو جانا، ناقیامت قبر میں پڑے رہنا اور کُثر اور حسابِ اعمال، ان تمام معاملات کو جاننے کے باوجود غفلت کی چادر تان کر سوئے رہنا یقیناً تشویشناک ہے۔

## گریہ عثمانی رضی اللہ تعالیٰ عنہ

حضرت سیدنا ذوالنورین، جامع القرآن عثمان غنی رضی اللہ تعالیٰ عنہ جب کسی قبر کے قریب کھڑے ہوتے تو اس قدر روتے کہ آپ رضی اللہ تعالیٰ عنہ کی داڑھی مبارک ٹر ہو جاتی۔ اس بارے میں آپ رضی اللہ تعالیٰ عنہ سے استفسار کیا گیا کہ آپ رضی اللہ تعالیٰ عنہ جنت و دوزخ کے تذکرہ پر نہیں روتے مگر جب کسی قبر کے قریب کھڑے ہوتے ہیں تو اس قدر رگریہ وزاری فرماتے ہیں اس کا کیا سبب ہے؟ حضرت سیدنا عثمان غنی رضی اللہ تعالیٰ عنہ نے فرمایا، میں نے سید المرسلین، شفیع المذنبین، رحمة للعالمین صلی اللہ تعالیٰ علیہ وسلم کو فرماتے ہوئے سنا کہ بے شک آخرت کی سب سے پہلی منزل قبر ہے۔ قبر والے نے اس سے نجات پائی تو بعد کا معاملہ آسان ہے اور اگر اس سے نجات نہ پائی تو بعد کا معاملہ زیادہ سخت ہے۔ (سنن ابن ماجہ رقم الحدیث ۴۲۶۷ ج ۴ ص ۵۰۰ مطبوعہ دار المعرفۃ بیروت)

میٹھے میٹھے اسلامی بھائیو! دیکھا آپ نے! ہمارے آقا عثمان غنی رضی اللہ تعالیٰ عنہ کو دنیا ہی میں بڑ بان مالکِ خلد و کوثر صلی اللہ تعالیٰ علیہ وسلم جنت کی بشارت ملنے کے باوجود کس قدر خوفِ خدا عزوجل لاحق رہتا اور ایک طرف ہماری حالت ہے کہ ہمیں اپنے ٹھکانے کا علم نہیں اس کے باوجود گناہوں کے دلدل میں اپنے آپ کو دھنساتے چلے جا رہے ہیں اور مخلصیت کے اہلکار کے باوجود خوشیوں سے چھوٹے جا رہے ہیں اور قبر کی دزدناک پکار سے یکسر غافل ہیں۔



## قبر کی پکار

حضرت سیدنا فقیہ ابواللیث سمرقندی رضی اللہ تعالیٰ عنہ نقل فرماتے ہیں کہ قبر روزانہ پانچ مرتبہ یہ عدا کرتی ہے، (۱) اے آدمی! تو میری پیٹھ پر چلتا ہے حالانکہ میرا پیٹ تیرا ٹھکانہ ہے۔ (۲) اے آدمی! تو مجھ پر عمدہ عمدہ کھانے کھاتا ہے عنقریب میرے پیٹ میں تجھے کیڑے کھائیں گے۔ (۳) اے آدمی! تو میری پیٹھ پر ہنستا ہے جلد ہی میرے اندر آ کر روئے گا۔ (۴) اے آدمی! تو میری پیٹھ پر خوشیاں مناتا ہے عنقریب مجھ میں غمگین ہوگا۔ (۵) اے آدمی! تو میری پیٹھ پر گناہ کرتا ہے عنقریب میرے پیٹ میں مثلاًئے عذاب ہوگا۔ (تبیۃ الغافلین ص ۵۱ مطبوعہ دار ابن کثیر بیروت)

قبر روزانہ یہ کرتی ہے پکار	مجھ میں ہیں کیڑے مکوڑے بے شمار
یاد رکھ! میں ہوں اندھیری کوٹھری	مجھ میں سن وشت تجھے ہوگی بڑی
میرے اندر تو اکیلا آئے گا	ہاں مگر اعمال لیتا آئے گا
تیرا فن تیرا ہنر عہدہ ترا	کام آئے گا نہ سرمایہ ترا
دولت دنیا کے پیچھے تو نہ جا	آخرت میں مال کا ہے کام کیا
دل سے دنیا کی محبت دور کر	دل نبی کے عشق سے معمور کر
لندن و پیرس کے سنے چھوڑ دے	بس مدینہ ہی سے رشتہ جوڑ لے

## روح کی درد ناک باتیں

منقول ہے کہ روح جب جسم سے جدا ہوتی ہے اور اُس پر سات دن گزرتے ہیں تو اللہ عزوجل کی بارگاہ میں عرض کرتی ہے، اے رب عزوجل! مجھے اجازت عطا فرما کہ میں اپنے جسم کا حال دریافت کروں۔ تو اُسے اجازت مل جاتی ہے، پھر وہ اپنی قبر کی طرف آتی ہے، اُسے دور سے دیکھتی، اور اپنے جسم کو ملاحظہ کرتی ہے کہ مُتَغَيِّر (یعنی بدلا ہوا) ہے اور اس کے آنکھوں، مُنہ، آنکھوں اور کانوں سے پانی رواں ہے۔ وہ اپنے جسم سے کہتی ہے، بے مثال حُسن و جمال کے بعد اب تو اس حال میں ہے! یہ کہہ کر چلی جاتی ہے۔ پھر سات دن کے بعد اجازت لے کر دوبارہ قبر پر آتی اور دور سے دیکھتی ہے کہ مُردے کے مُنہ کا پانی خون ملی پیپ، آنکھوں کا پانی خالص پیپ اور ناک کا پانی خون بن چکا ہے۔ تو اُس سے کہتی ہے، اب تو اس حال پر پہنچ چکا ہے! یہ کہہ کر پرواز کر جاتی ہے۔ پھر سات روز کے بعد اجازت لیکر اُسی طرح دور سے دیکھتی ہے، تو حالت یہ ہوتی ہے کہ آنکھوں کی پٹلیاں چہرے پر ڈھلک چکی ہیں، پیپ کیڑوں میں تبدیل ہو چکی ہے، کیڑے اُس کے مُنہ سے داخل ہو کر اور ناک

سے نکل رہے ہیں۔ تب وہ جسم سے کہتی ہے کہ تُو ناز و نعم میں اپنے کے بعد اب اس حال کو پہنچ گیا ہے! اللہ عزوجل کی قسم! تقویٰ و نیک عمل کے علاوہ کسی چیز نے قبر میں کسی کو فائدہ نہ پہنچایا۔ (الرُّؤْضُ الفائق مجلس ۴۹ ص ۳۳۰ مطبوعہ دار الکتب العلمیہ بیروت)

## نیک شخص کی نشانی

حضرت سیدنا خٹاک رضی اللہ تعالیٰ عنہ فرماتے ہیں، ایک شخص نے استفسار کیا، یا رسول اللہ عزوجل صلی اللہ تعالیٰ علیہ وسلم لوگوں میں سب سے زیادہ زاہد کون ہے؟ آپ صلی اللہ تعالیٰ علیہ وسلم نے فرمایا، جو شخص قبر اور گل سڑ جانے کو نہ بھولے، دُنیا کی زینت کو چھوڑ دے، فناء ہونے والی زندگی پر باقی رہنے والی کو ترجیح دے اور کل آنے والے دِن کو اپنی زندگی میں گنتی نہ کرے نیز اپنے آپ کو فخر والوں میں شمار کرے۔ (مصنف ابن ابی شیبہ ج رقم الحدیث ۳۳۳۰ ج ۷ ص ۹۹ مطبوعہ دار الکتب العلمیہ بیروت)

## جیسی کرنی ویسی بھرنی

حضرت سیدنا عبداللہ بن مسعود رضی اللہ تعالیٰ عنہ فرمایا کرتے، بے شک تم گردشِ ایام میں ہو اور موت اچانک آ جائیگی، جس نے بھلائی کا بیج بویا عنقریب وہ اُمید کے فصل کاٹے گا اور جس نے بُرائی کا شٹ کی جلد ہی قِدامت کی کھیتی پائے گا۔ ہر کا شٹ کا رکیلے اُسی کی کھیتی ہے۔ (دم الہوی باب ۵۰ ص ۲۹۸ طبعہ دار الکتب العلمیہ)

## ابھی سے تیاری کر لیجئے

میٹھے میٹھے اسلامی بھائیو! واقعی عَقْلُ مَند و ہی ہے جو موت سے قَبْل موت کی تیاری کرتے ہوئے نیکیوں کا ذخیرہ اکٹھا کر لے اور سُنّتوں کا مَدَنی چراغِ فخر میں ساتھ لے لے اور یوں قبر کی روشنی کا انتظام کر لے، ورنہ قبر ہرگز یہ لحاظ نہ کرے گی کہ میرے اندر کون آیا؟ امیر ہو یا فقیر وزیر ہو یا اُس کا مشیر، حاکم ہو یا محکوم، افسر ہو یا چہڑا اسی، سیٹھ ہو یا ملازم، ڈاکٹر ہو یا مریض، ٹھیکیدار ہو یا مزدور۔ اگر کسی کے ساتھ بھی توشہ آخرت میں کمی رہی، نمازیں قصداً اقصاء کیں، رَمَضان شریف کے روزے بلا عَز و شَرَعی نہ رکھے، فَرَض ہوتے ہوئے بھی زکوٰۃ نہ دی، حج فرض تھا مگر ادا نہ کیا، باؤجو و قدرت شرعی پردہ نافذ نہ کیا، ماں باپ کی نافرمانی کی، جھوٹ، غیبت، پُچھلی کی عادت رہی، فلمیں، ڈرامے دیکھتے رہے، گانے باجے سنتے رہے، داڑھی مُنڈواتے یا ایک مٹھی سے گھناتے رہے۔ اَلْفَرَضِ خُوب گناہوں کا بازار گرم رکھا تو اللہ و رسول عزوجل صلی اللہ تعالیٰ علیہ وسلم کی ناراضگی کی صورت میں سوائے خُسر و قِدامت کے کچھ ہاتھ نہ آئے گا اور جس نے فرائض کے ساتھ ساتھ نوافل کی بھی پابندی کی، رَمَضان المبارک کے علاوہ نفلی روزے بھی رکھے، گوچہ گوچہ گلی گلی نیکی کی دعوت کی دھومیں مچائیں، قرآن پاک کی تعلیم نہ صرف خود حاصل کی بلکہ دوسروں کو بھی دی، چوک درس دینے میں جھکچا ہٹ محسوس نہ کی، گھر درس جاری کیا، سُنّتوں کی تربیت کے مَدَنی قافلوں میں باقاعدگی سے سَفر کرنے کے ساتھ ساتھ دیگر مسلمانوں کو بھی اس کی ترغیب دلائی، روزانہ مَدَنی انعامات



کا کارڈ پڑ کر کے ہر ماہ اپنے ذمہ دار کو جمع کروایا تو اِنْ شَاءَ اللہ عزوجل اُس کی قبر میں شریک رخصتوں کا دریا موجیں مارتا رہے گا اور نورِ مصطفیٰ صلی اللہ تعالیٰ علیہ وسلم کے چشمے لہراتے رہیں گے۔

قبر میں لہرائیں گے تا کثر چشمے نور کے جلوہ فرما ہوگی جب طلعت رسول اللہ کی عزوجل صلی اللہ علیہ وسلم

### قیامت کی منظر کشی

میٹھے میٹھے اسلامی بھائیو! آہ! پیدا ہوئی گئے تو اب مرنا بھی پڑے گا۔ ہائے ہائے! ہم گنہگاروں کا کیا بنے گا! موت کی تکالیف اور قہر میں مدتوں گلتے سڑتے رہنے ہی پر استغناء نہیں قہروں سے دوبارہ اٹھنا اور قیامت کا بھی سامنا کرنا ہے، قیامت کا دِن سخت ہولناک ہے اور اس میں کئی دُشوار گزار گھاٹیاں ہیں۔ قیامت کے بھیانک منظر کا تصوّر رجمانے کی کوشش کیجئے، آہ! آہ! آہ! تانبے کی دہکتی ہوئی زمین پر تمام مخلوق اکٹھی ہوگی، ستارے تھڑ جائیں گے اور چاند سورج کے بے نور ہونے کے باعث گھپ اندھیرا چھا جائے گا مگر روشنی ختم ہونے کے باوجود تپش برقرار رہے گی۔ اہل عُسر اسی حالت میں ہونگے کہ اچانک آسمان ٹوٹ پڑے گا اور اس کے پھٹنے کی آواز کس قدر بھیانک ہوگی اس کا تصوّر کیجئے، پہاڑ دھنسی ہوئی روئی کی طرح اُڑ جائیں گے اور لوگ ایسے ہونگے جیسے پھیلے ہوئے پتنگے۔ کوئی کسی کا پرسانِ حال نہ ہوگا، بھائی بھائی سے آنکھ نہ ملائے گا، دوست دوست سے منہ چھپائے گا، بیٹا باپ سے پیچھا پھڑائے گا، شوہر بیوی کو دُور ہٹائے گا اور بیٹا ماں کا بوجھ نہ اٹھائے گا۔ اَلْغَرَضُ کوئی بھی کسی کے کام نہ آئے گا۔ سنو! سنو! دل کے کانوں سے سنو ۳۰ ویں پارے کی سورۃ القارِعہ میں قیامت کی اس طرح منظر کشی کی گئی ہے۔

بِسْمِ اللّٰهِ الرَّحْمٰنِ الرَّحِیْمِ

القارِعۃ ما القارِعۃ و ما اَدْرٰک ما القارِعۃ یومَ یَکُونُ النَّاسُ کَالْفَرَاشِ الْمَبْثُوثِ وَ تَکُونُ الْجِبَالُ کَالْعِهْنِ الْمَنْفُوشِ فَاَمَّا مَنْ ثَقُلَتْ مَوَازِیْنِه فَهُوَ فِیْ عِشۃٍ رَّا ضِیۃٍ وَاَمَّا مَنْ خَفَّتْ مَوَازِیْنِه فَاَمَّهُ هَاوِیۃٌ و ما اَدْرٰک ما هیۃ نارِ حَامِیۃ

ترجمہ کنز الایمان : اللہ کے نام سے شروع جو بہت مہربان رَحمت والا۔ دل ہلانے والی، کیا وہ دہلانے والی؟ اور تُو نے کیا جانا کیا ہے دہلانے والی۔ جس دن آدمی ہوں گے جیسے پھیلے پتنگے، اور پہاڑ ہونگے جیسے دھنکی اُون۔ تو جس کی تُو لیں (یعنی وزن میں نیکیاں) بھاری ہوں وہ تو من مانتے عیش میں ہیں اور جس کی تُو لیں ہلکی پڑیں وہ نچا دکھانے والے گود میں ہے اور تُو نے کیا جانا کیا نچا دکھانے والی؟ ایک آگ شعلے مارتی۔

## نازوں کا پلا کام نہ آئے گا

حضرت سیدنا فضیل بن عیاض رضی اللہ تعالیٰ عنہ فرماتے ہیں کہ بروز قیامت ماں اپنے بیٹے سے ملے گی اور کہے گی، اے بیٹے! کیا تُو میرے پیٹ میں نہ رہا، کیا تُو نے میرا دودھ نہ پیا؟ بیٹا عرض کرے گا، اے میری ماں! کیوں نہیں۔ اس پر ماں کہے گی، بیٹا! میرے گناہوں کا بوجھ بہت بھاری ہے اس میں سے تُو صرف ایک گناہ ہی اٹھالے۔ بیٹا کہے گا، میری ماں! مجھ سے دُور ہو جا، مجھے اپنی فکر لاحق ہے، میں تیرا کسی اور کا بوجھ نہیں اٹھا سکتا۔ (الرؤض الفائق، ص ۱۸۴ مطبوعہ دار الکتب العلمیۃ بیروت)

## پیسنے میں ڈبکیاں

میٹھے میٹھے اسلامی بھائیو! ان تکلیفوں کے علاوہ، بھوکے پیاسے رہنے اور حساب و کتاب کی تکالیف کا بھی سامنا کرنا ہوگا۔ وہاں پر عرش کے سائے کے علاوہ کوئی سایہ نہ ہوگا جو مقررین ہی کو نصیب ہوگا۔ ان کے علاوہ وہ لوگ سورج کی گرمی میں سسکتے پلکتے ہوں گے، کثرتِ ازدحام کے باعث ایک دوسرے کو دھکے دے رہے ہوں گے، نیز گناہوں کی ندامت، سانسوں کی حرارت، سورج کی تہمازت اور خوف و دہشت کے سبب پسینہ بہ کر زمین میں ستر گز تک جذب ہو جائے گا پھر لوگوں کے گناہوں کے مطابق کسی کے ٹخنوں، کسی کے گھٹنوں، بعضوں کے سینوں اور بعضوں کے کانوں کی لوتک چڑھے گا اور کوئی بدنصیب تو اس میں ڈبکیاں کھا رہا ہوگا۔ چنانچہ

حضرت سیدنا عبداللہ ابن عمر رضی اللہ تعالیٰ عنہما سے روایت ہے کہ اللہ کے محبوب، دانائے غیب، منزّہ عن العیوب عز وجل صلی اللہ تعالیٰ علیہ وسلم نے ارشاد فرمایا، جس دن لوگ تمام جہانوں کے پالنے والے کے حضور کھڑے ہوں گے تو بعض لوگوں کا پسینہ اس قدر ہوگا کہ نصف کانوں تک پہنچ جائے گا۔ (صحیح بخاری رقم الحدیث ۶۵۳۱ ج ۷ ص ۲۵۱ مطبوعہ دار الحکمر بیروت)

## پسینے کی لگام

ایک روایت میں یوں ہے کہ نبی کریم، رؤف رحیم صلی اللہ تعالیٰ علیہ وسلم نے فرمایا، قیامت کے دن سورج زمین کے قریب ہو جائے گا تو لوگوں کا پسینہ بے گاب بعض لوگوں کا پسینہ اُن کی آڑھیوں تک، بعض کا نصف پنڈلیوں تک، بعض کا گھٹنوں تک، کچھ کارانوں تک، بعض لوگوں کا کمر تک اور کچھ کا کندھوں تک اور کچھ کا گردن تک اور کچھ کا منہ تک پہنچے گا۔ آپ صلی اللہ تعالیٰ علیہ وسلم نے اپنے دستِ مبارک سے اشارہ فرمایا کہ وہ ان کو لگام ڈال دے گا اور بعض کو پسینہ ڈھانپ لے گا اور آپ صلی اللہ تعالیٰ علیہ وسلم نے اپنے ہاتھ

مبارک کو سرِ انور پر رکھا۔ (مسند امام احمد رقم الحدیث ۷۴۴۴ ص ۱۲۶ مطبوعہ دار الفکر بیروت)



## پچاس ہزار سال تک نظر نہ فرمائے گا

سرکارِ مدینہ صلی اللہ تعالیٰ علیہ وسلم نے پارہ ۳۰ سورۃ المطففین کی چھٹی آیت کریمہ تلاوت فرمائی،

یوم یقوم الناس لرب العلمین ترجمۃ کنز الایمان : جس دن سب لوگ رب العلمین کے حضور کھڑے ہوں گے۔

پھر فرمایا، ”تمہارا کیا حال ہوگا جب اللہ عزوجل تم سب کو جمع کرے گا، جیسے تڑکاش میں تیر جمع ہوتے ہیں، پچاس ہزار سال تک

تمہاری طرف نظر نہیں فرمائے گا۔ (مجمع الزوائد رقم الحدیث ۱۱۴۷ ج ۷ ص ۲۸۵ مطبوعہ دارالفکر بیروت)

## پچاس ہزار سال تک کھڑے رہیں گے

حضرت سیدنا حسن بصری رضی اللہ تعالیٰ عنہ فرماتے ہیں، تمہارا اُس دن کے بارے میں کیا خیال ہے جب لوگ پچاس ہزار سال

کی مقدار اپنے قدموں پر کھڑے ہوں گے! اس میں نہ تو ایک لقمہ کھانے کو ملے گا اور نہ ہی ایک گھونٹ پانی کا۔ حتیٰ کہ جب پیاس

سے ان کی گردنیں سوکھ جائیں گی اور بھوک سے ان کے پیٹ جل جائیں گے تو انہیں جانبِ دوزخ لے جا کر کھولتا ہوا پانی پلایا

جائے گا۔ تھک ہار کر باہم کلام کریں گے کہ آؤ دیکھیں اللہ عزوجل کی بارگاہ میں کسی کو سفارش کیلئے درخواست کریں اس طرح

وہ انبیائے کرام علیہم السلام کی طرف رخ کریں گے مگر وہ جس نبی علیہ السلام کی بارگاہ میں حاضری دیں گے وہ انہیں دُور

کردیں گے اور فرمائیں گے، مجھے میرے حال پر چھوڑ دو، مجھے میرے اپنے معاملے نے دوسروں سے بے نیاز کر دیا ہے۔

نیز غڈِ ریش کریں گے کہ اللہ تعالیٰ نے آج سخت غضب فرمایا ہے کہ اس قدر غضب اس سے پہلے کبھی نہ فرمایا اور نہ کبھی آئندہ

فرمائے گا۔ حتیٰ کہ محبوب رب العزت، تاجدارِ رسالت، نبی رحمت، شفیع اُمّت عزوجل صلی اللہ علیہ وسلم کو جن جن کی اجازت ملے گی

اُن کی شفاعت فرمائیں گے۔ (احیاء العلوم ج ۲ ص ۵۴۸ مطبوعہ دارالکتب العلمیۃ بیروت)

کہیں گے اور نبی اِذْهَبُوا إِلَىٰ غَیْرِی مرے حضور صلی اللہ علیہ وسلم کے لب پر اَنَّا لَهَا ہوگا

## سزائیں کیسے برداشت ہوں گی؟

میٹھے میٹھے اسلامی بھائیو! قیامت کی ہولناکیاں اور اہلِ عسکر کی تکلیفوں کی یہ تو ایک جھلک ہے اور یہ پریشانیاں

بھی حساب و کتاب اور جہنم کے عذاب سے پہلے کی ہیں۔ ذرا غور تو کیجئے کہ آج اگر ذرا سی گرمی بڑھ جائے تو ہم تڑپ اٹھتے ہیں،

رات کو اگر بجلی چلی جائے تو اندھیرے میں ہم پر وحشت طاری ہو جاتی ہے، ایک وقت کے کھانے میں تاخیر ہو جائے تو بھوک سے

بڑھال ہو جاتے ہیں، ہڈت پیاس میں پانی نہ ملے تو سسک جاتے ہیں گرمیوں میں، جُھس ہو جائے (یعنی ہوا چلنا رک جائے)

تو بے قرار ہو جاتے ہیں، سورج کی تپش کے سبب کثرتِ پسینہ پر پلپلا اٹھتے ہیں، ٹریفک جام ہو جائے تو بیزار ہو جاتے ہیں، آنکھ

میں اگر گزدکا ڈڑہ پڑ جائے تو بے چین ہو جاتے ہیں، والد صاحب ڈانٹ دیں تو بُری طرح تھپیپ جاتے ہیں، اُستاد صاحب

جھڑک دیں تو سہم جاتے ہیں۔ آہ! آہ! آہ! اگر نماز قضا کرنے کے سبب آگ کا عذاب دے دیا گیا، رَمَحَانُ الْمُبَارَكِ کا روزہ ٹُک کرنے کی وجہ سے اگر بھوک و پیاس مُسَلِّط کر دی گئی، زکوٰۃ نہ دینے کے باعث اگر دہکتے ہوئے سکتے جسم پر داغ دیئے گئے، بدرنگائی کرنے کے سبب اگر آنکھوں میں آگ بھردی گئی، لوگوں کی ٹھہی باتیں، گانے باجے، غیبتیں، گندے پُچھلے وغیرہ سننے کی وجہ سے اگر کانوں میں پگھلا ہوا سیسہ اُنڈیل دیا گیا، ماں باپ کی نافرمانی اور قُطْعِ رَحْمِ (یعنی رشتہ داروں سے تعلقات توڑ دینے) کے باعث عذاب میں مبتلا کر دیئے گئے تو کیا کریں گے؟ اب بھی وَقْتُت ہے مان جائیے، قیامت کی راحت اور مصطفیٰ جانِ رَحْمَتِ صلی اللہ تعالیٰ علیہ وسلم کی عَفَا عَت کے حصول کے لئے صدقِ دل کے ساتھ گناہوں سے توبہ کر لیجئے۔

کر لے توبہ رب عزوجل کی رَحْمَت ہے بڑی قمر میں ورنہ سزا ہوگی کڑی

## قیامت میں آسانی

میٹھے میٹھے اسلامی بھائیو! قیامت کے ۵۰ ہزار سالہ دن میں جہاں کُفَّارِ ناقابلِ برداشت تکالیف سے دوچار ہوں گے وہاں مومنین پر جھوم جھوم کر رَحْمَتیں برس رہی ہوں گی، پُنا چہ سرکارِ مدینہ، سُرورِ قلب و سینہ صلی اللہ تعالیٰ علیہ وسلم کا فرمانِ باقرینہ ہے، اُس ذاتِ پاک کی قسم جس کے قبضہِ قُدْرَت میں میری جان ہے کہ قیامت کا دن مومنین پر آسان ہوگا حتیٰ کہ دُنیا میں فَرَضِ نَمَاز کی ادائیگی سے بھی تھوڑا وقت معلوم ہوگا۔ (مسندِ امام احمد رقم الحدیث ۱۷۱۷۱ ج ۳ ص ۱۵۱ مطبوعہ دار الفکر بیروت)

میٹھے میٹھے اسلامی بھائیو! اگر اسی طرح غفلت بھری زندگی گزار کر دُنیا سے رُخصت ہو گئے اور گناہوں کے باعث اللہ و رسول عزوجل صلی اللہ تعالیٰ علیہ وسلم ناراض ہو گئے اور اگر ایمان برابر ہو گیا تو خدا کی قسم! سُکُت پچھتاوا ہوگا۔ سنو! سنو! ۳۰ ویں پارے کی سورۃُ النَّازِعَات کی آیت نمبر ۳۲ تا ۳۴ میں فرمایا جا رہا ہے۔

فاذا جاءت الطامة الكبرى **۱** يوم يتذكر الانسان ما سعى **۲** وبرزت الجحيم لمن يرى **۳**

فاما من طغى **۴** واثر الحيوۃ الدنيا **۵** فان الجحيم هي المأوى **ط**

واما من خاف مقام ربه و نهى النفس عن الهوى **۶** فان الجنة هي المأوى **ط**



ترجمہ کنز الایمان : پھر جب آئے گی وہ عام بڑی مصیبت سے سے بڑی (یعنی جب دوسری بار ضرور پھونکنے پر لوگ قبروں سے اٹھائے جائیں گے) اُس دن آدمی یاد کرے گا جو کوشش کی تھی (یعنی دنیا میں جو بھی نیکیاں اور بدیاں کی تھیں اُن کو یاد کرے گا) اور جہنم ہر دیکھنے والے پر ظاہر کی جائے گی تو وہ جس نے سرکشی کی (یعنی حد سے گزرا اور کفر اختیار کیا) اور دنیا کی زندگی کو ترجیح دی تو بے شک جہنم ہی اُس کا ٹھکانا ہے اور وہ جو اپنے رب کے حضور کھڑے ہونے سے ڈرا اور نفس کو (حرام چیزوں کی) خواہش سے روکا تو بے شک جنت ہی ٹھکانہ ہے۔

یارِ پِ مصطفیٰ عزوجل صلی اللہ تعالیٰ علیہ وسلم ہمیں موت و قبر اور حشر کی تیاری کی توفیق دے، ہمارا ایمان سلامت رکھ اور نزع روح میں آسانی دے، سکرات میں اپنے پیارے حبیب صلی اللہ تعالیٰ علیہ وسلم کا جلوہ نصیب فرما۔

نزع کے وقت مجھے جلوہ محبوب دیکھا (ﷺ) تیرا کیا جائے گا میں شاد مروتوں گا یارب عزوجل

آمِن بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَسَلَّمَ

## جھوٹ کا عذاب

جب بھی ”جھوٹ“ بولنے کا ارادہ ہو یہ روایت یاد کر کے خود کو ڈرائیے!

جناب رسالت مآب صلی اللہ تعالیٰ علیہ وسلم نے عالم برزخ کا ایک عذاب ملاحظہ فرمایا، جس میں ایک آدمی بیٹھا ہوا اور دوسرا کھڑا تھا، کھڑا ہوا آدمی لکڑی کے دستے والی لوہے کے سنسی بیٹھے ہوئے شخص کی باچھ (یعنی ہونٹوں کا گوشہ) پکڑ کر چیرتا ہوا کندھے تک لاتا پھر دوسری طرف سے بھی اسی طرح چیر ڈالتا پھر وہ پہلی طرف آجاتا، اتنی دیر میں پہلے والی باچھ اصلی حالت میں آجلی ہوتی تو اب وہ اس کو پہلے ہی کی طرح چیرتا، بارگاہ رسالت صلی اللہ علیہ وسلم میں عرض کیا گیا، یہ کذاب یعنی جھوٹا شخص ہے اسے قیامت تک قہر میں یہ چیر پھاڑ کا عذاب دیا جاتا رہے گا۔ (مُلَخَّصٌ از بُعَاثِ جِ اول ص ۱۸۵)

کر لے توبہ رب عزوجل کی رحمت ہے بڑی قہر میں ورنہ سزا ہوگی کڑی